

भक्ति भावना को सुदृढ़ करते हैं धार्मिक आयोजन : देवस्थान मंत्री

जयपुर। जालौर जिले की आहौर तहसील क्षेत्र के गांव बावड़ी में श्री राधा कृष्ण व रामदेव मंदिर की द्वितीय वर्षगांठ महोत्सव का आयोजन किया गया। इस दो दिवसीय कार्यक्रम के समापन अवसर पर भजन संध्या एवं प्रतिभा सम्मान समारोह हुआ। गोपाल विकास समिति के सौजन्य में आयोजित कार्यक्रम में पशुपालन, डेयरी एवं देवस्थान विभाग के केबिनेट मंत्री जोराराम कुमावत ने बतौर मुख्य अतिथि के रूप में उपस्थित होकर भक्ति से ओत-प्रोत माहौल में भगवान का आशीर्वाद लिया और क्षेत्र की खुशहाली की कामना की। उन्होंने कहा कि ऐसे आयोजन समाज में सांस्कृतिक जागरूकता एवं भक्ति भावना को सुदृढ़ करते हैं। हर्मे धार्मिक आयोजनों में बढ़-



डेयरी एवं देवस्थान विभाग के केबिनेट मंत्री जोराराम कुमावत ने मुख्य अतिथि के रूप में कार्यक्रम को सम्बोधित किया।

चट्कर हिस्सा लेना चाहिए क्योंकि ये हमारी संस्कृति और परंपराओं से जुड़ने का सशक्त माध्यम है।

धार्मिक वातावरण में मानसिक शांति और आत्मिक बल की अनुभूति होती है। इन कार्यक्रमों में सहभागिता से

नई पीढ़ी को संस्कार और सामाजिक जिम्मेदारियों की सीख मिलती है। इससे समाज में सकारात्मक ऊर्जा का निरंतर संचार बना रहता है। उन्होंने राज्य सरकार की पशुपालन, डेयरी व देवस्थान विभाग की विभिन्न योजनाओं

■ मंत्री ने प्रतिभाशाली विधिर्थियों को किया सम्मानित

के बारे में जानकारी। कुमावत ने ग्रामीणों से आ न किया कि वे कल्याणकारी योजनाओं का अधिकाधिक लाभ उठाएं। कार्यक्रम से पूर्व में भगवान श्रीकृष्ण के चित्र के समक्ष दीप प्रज्वलित कर ध्वजारोहण, महाप्रसादी का शुभारंभ किया गया। इस दौरान जोराराम कुमावत ने आठवीं, दसवीं व 12 वीं में उच्च अंक हासिल करने वाले गांव के छात्र एवं छात्राओं को सम्मानित किया गया। भजन संध्या में गायक अशोक प्रजापत बालोरा व खुशबु माली ने भजनों से समा बांधा।

शिवालियों में सजी भोलेनाथ की विशेष झांकी

जयपुर। विभिन्न योग संयोगों में ज्येष्ठ माह के रवि प्रदीप में रविवार को भगवान शिव की विशेष पूजा की गई। छोट्टाकाशी के सभी शिवालियों में श्रद्धालुओं ने महादेव का दुग्धाभिषेक, जलाभिषेक किया। इसके साथ ही विशेष अनुष्ठान भी किए गए। त्रिपोलिया बाजार तंत्र जी का नेहरा स्थित शिव हनुमान मंदिर में भगवान भोलेनाथ का सहस्त्र घटाभिषेक किया गया। पंडित दिनेश शर्मा के आचार्यत्व में पांच विद्वानों ने पंचामृत, गने के रस सहित अनेक द्रव्यों से वेद मंत्रोच्चार के साथ अभिषेक किया। इससे पूर्व मुख्य यजमान तरुण भारती गणपति गौरी, कलश, पितृ गणों का षोडशोपचार पूजन किया । शाम को भगवान भोलेनाथ, हनुमान जी, दुर्गा माता का फूलों से श्रृंगार कर महाआरती की गई। बड़ी संख्या में श्रद्धालुओं ने भगवान को प्रसादी ग्रहण की।

ताड़िंकेश्वर, झाडाखंड, जंगलेश्वर, चमत्कारेश्वर, धुलेश्वर, रोजगारेश्वर महादेव मंदिर और गलता गेट स्थित सतानप्रदेश्वर शिव मंदिर में भी प्रदीप पर विशेष झांकी सजाई गई । गलता गेट स्थित संतानप्रदेश्वर शिव मंदिर में पं. राजकुमार चतुर्वेदी के सान्निध्य में भगवान भोलेनाथ का विशेष पूजन किया। श्रद्धालुओं ने द्वादश ज्योतिर्लिंग के दर्शन किए। मंदिरों में दिनभर भक्तों का तांता लगा रहा। भगवान शिव की फूल-गंगला झांकी सजाई गई। मंदिरों में भगवान को भोग लगाने के बाद प्रसाद बांटा गया। भक्तों ने मनोकामना पूर्ति के लिए पूजन किया।

वंदे गंगा जल संरक्षण-जन अभियान के तहत जागरुकता रैली निकाली



जयपुर के सांगानेर तहसील की भापुरा की बावड़ी से प्रभात फेरी एवं जन जागरुकता रैली का आयोजन किया।

कार्यक्रम भी आयोजित करवाया गया।

इस अवसर पर विकास अधिकारी ज्योति प्रजापत, सहायक अभियंता हरीश वर्मा (नरगा), मुकेश देवेन्दा

(वाटरशेड) सहित अन्य विभागीय अधिकारी, पंचायत समिति के गणमान्य व्यक्ति एवं कई ग्रामीणों ने भाग लिया।

संयुक्त राष्ट्र ने विकलांगों के कल्याणार्थ प्रस्तुति देने के लिए आमन्त्रित किया

- संयुक्त राष्ट्र संघ ने बी.एम. वी.एस. एस. ने बी.एम.वी. एस.एस. द्वारा विकलांगों के कल्याणार्थ किए गए कार्यों और विश्व भर के 44 देशों में 114 विशेष शिविरों के आयोजन से 50 हजार विकलांगों के पुर्नवास के उत्कृष्ट कार्य को देखते हुए विकलांगता पर होने वाली इस अन्तर्राष्ट्रीय गोष्ठी के लिए निमन्त्रित किया है

लिए निमन्त्रित किया है।

उल्लेखनीय है कि बी.एम. वी.एस.एस. ने 1975 में अपनी स्थापना के बाद देश-विदेश में 24 लाख विकलांगों का नि:शुल्क पुर्नवास किया है। जयपुर फुट के माध्यम से ऐसे लाखों लोग चलने-फिरने योग्य बन गए हैं। इस वर्ष बी.एम.वी.एस.एस. अपनी स्वर्ण जयन्ती मना रही है।

संयुक्त राष्ट्र संघ के न्यूयॉक स्थित मुख्यालय में दो सत्रों के अलावा बुधवार को संयुक्त राष्ट्र संघ में भारत के स्थायी प्रतिनिधि पर्वतानेनी हरीश से एशिया, अफ्रीका और लेटिन अमेरिका के

संयुक्त राष्ट्र संघ में कार्यरत स्थायी प्रतिनिधियों को भारत सरकार और बी.एम.वी.एस.एस. के संयुक्त प्रयासों के चल रहे इण्डिया फॉर ह्यूमैनिटीज कार्यक्रम की जानकारी देने के लिए निमन्त्रित किया है। इस कार्यक्रम के अन्तर्गत विदेशों में विकलांगों के पुर्नवास संस्था कार्यक्रम विशेष शिविरों के आयोजन से किया जाता है।

उल्लेखनीय है कि संयुक्त राष्ट्र साधारण सभा के तत्कालीन अध्यक्ष डेनिस फ्रांसिस गत वर्ष जनवरी में विशेष रूप से जयपुर फुट की निर्माण विधि देखने आए थे।

श्री कल्याण जी मंदिर का जीर्णोद्धार महोत्सव संपन्न



जयपुर। श्री कल्याण जी मंदिर के जीर्णोद्धार के उपलक्ष्य में तीन दिवसीय समारोह रविवार को धूमधाम से संपन्न हुआ। आयोजक बाबूलाल शर्मा ने बताया कि सवाई मानसिंह अस्पताल रोड पर डिग्री पैलेस के सामने स्थित मंदिर श्री कल्याण जी का जीर्णोद्धार कराया गया है। इसी उपलक्ष्य में 6 जून को सुबह 9 जल यात्रा और 11 बजे पाठ के साथ यह महोत्सव शुरू हुआ।

शनिवार को रामायण जी की आरती के साथ वैदिक मंत्रोच्चार से पूजन और हवन हुआ। रविवार को मूर्ति प्रतिष्ठा और सहस्त्र घट के बाद शाम 7 बजे प्रसादी कार्यक्रम हुआ। इस मौके पर एडवोकेट राधेश्याम शर्मा, एडवोकेट पंकज शर्मा, प्रणव शर्मा, आदित्य शर्मा, पूर्वश शर्मा समेत कई अतिथि और गणमान्य मौजूद रहे।

मोटा मुनाफे का झांसा देकर ठगे 23 लाख

जयपुर। साइबर ठगों का जाल लगातार परंपरागत जा रहा है। साइबर ठगों ने तीन लोगों को झांस में लेकर उससे 23 लाख रुपए से ज्यादा की राशि छीन ली।

बालाजी अपार्टमेंट गणेश नगर निवारक रोड निवासी रामनिवास सिनसिनवार ने करधनी थाने में मामला दर्ज करवाया कि उसके सोशल मीडिया एप पर एक लिंक आया। लिंक पर क्लिक करते ही वह एक ग्रुप में जुड़ गया। इसमें घर बैठे थोड़ा निवेश करने पर मोटा मुनाफा की बात कहीं गई। इस पर पीड़ित ने शुरू में कुछ राशि का निवेश किया।

इसके बाद उसे उसका लाभ भी मिला। इसके बाद पीड़ित एक के बाद एक कर टास्क पूरा करता चला गया, लेकिन कभी उसके मुनाफे की राशि दी तो कभी नहीं दी। ऐसे में उससे कई बार में 8 लाख 42 हजार 585 रुपए का निवेश करवा लिया। मोटा निवेश करने के बाद जब उसने अपना मुनाफा मांगा तो उसे और टास्क पूरा करने को कहा गया। इस पर उसे ठगी का अहसास हुआ और उसने पुलिस की शरण ली। पुलिस ने मामला दर्ज कर जांच शुरू कर दी है।

इसी प्रकार नर्सिंग विहार कालवाड रोड निवासी कृष्ण कुमार ने करधनी थाने में मामला दर्ज करवाया कि उसके सोशल मीडिया एप पर जय कुमार वर्मा ने एक लिंक भेजा। आरोपी ने उसे निवेश करने पर मोटा मुनाफा

- आरोपी ने अपनी मूल राशि और मुनाफा मांगा तो उसने नया टास्क दे दिया और कहा इसे पूरा करते ही पूरी राशि ले लेना। इससे उसे ठगी का अहसास हुआ। पीड़ित ने थाने पहुंच कर मामला दर्ज करवाया। पुलिस ने मामला दर्ज कर जांच शुरू कर दी है।
- नर्सिंग विहार कालवाड रोड निवासी कृष्ण कुमार ने करधनी थाने में मामला दर्ज करवाया कि उसके सोशल मीडिया एप पर जय कुमार वर्मा ने एक लिंक भेजा। आरोपी ने उसे निवेश करने पर मोटा मुनाफा कमाने का लालच दिया

कमाने का लालच दिया। इस पर युवक ने लिंक पर जुड़कर निवेश करना शुरू कर दिया। इस पर पीड़ित ने शुरू में कुछ राशि का निवेश किया। इसके बाद उसे उसका लाभ भी मिला। इसके बाद पीड़ित एक के बाद एक कर टास्क पूरा करता चला गया, लेकिन कभी उसके मुनाफे की राशि दी तो कभी नहीं दी। ऐसे में उससे कई बार में साढ़े पांच लाख रुपए का निवेश करवा लिया गया।

जब उसने आरोपी ने अपनी मूल राशि और मुनाफा मांगा तो उसने नया टास्क दे दिया और कहा इसे पूरा करते ही पूरी राशि ले लेना। इससे उसे ठगी का अहसास हुआ। पीड़ित ने थाने पहुंच कर मामला दर्ज करवाया। पुलिस ने मामला दर्ज कर जांच शुरू कर दी है। आंकेडा चौड भट्टों वाली गली निवासी विनोद कुमार कुमावत

ने चौमूं थाने में मामला दर्ज करवाया कि उसके पास सोशल मीडिया एप पर लिंक भेजकर निवेश करने पर मोटा मुनाफे का झांसा दिया गया। इस पर युवक ने झांस में आकर निवेश करना शुरू कर दिया। पीड़ित को शुरू में निवेश करने पर मुनाफा व मूल राशि दी गई। कई बार उसने टास्क पूरा किया और उसे राशि भी लौटा दी गई।

इस पर प्रकार उसका विश्वास जीत लिया गया। इसके बाद पीड़ित ने लगातार कई बार में 10.24 लाख रुपए का निवेश कर दिया। लगातार निवेश करने पर जब उसने अपना मुनाफा और मूल राशि मांगी गई तो उसे एक बड़ा टास्क देकर उसे पूरा करने को कहा गया। इस पर उसे ठगी का अहसास हुआ। इस पर पीड़ित ने पुलिस की शरण ली।

जयपुर को योगमय बनाने की मुहिम का आगाज



नगर निगम ग्रेटर महापौर डॉ सौम्या गुर्जर की पहल पर झोटवाड़ा के बायोडायवर्सिटी पार्क से जयपुरवासियों को फिर से एक बार योगमय बनाने की मुहिम का आगाज किया।

जयपुर। नगर निगम ग्रेटर महापौर डॉ सौम्या गुर्जर की पहल पर जयपुरवासियों को फिर से एक बार योगमय बनाने की मुहिम का आगाज रविवार से हो गया है यह आगाज रविवार को झोटवाड़ा के बायोडायवर्सिटी पार्क से किया गया जहां नगर निगम ग्रेटर महापौर डॉक्टर सौम्या गुर्जर ने आमजन के साथ योगाभ्यास किया तथा बायोडायवर्सिटी पार्क में आमजन के साथ पौधारोपण भी किया। इस वर्ष योग शिविरों की सबसे खास बात यह है कि इन योग शिविरों को यज्ञ व प्रकृति के साथ जोड़ा गया है महापौर ने इस अवसर पर बताया कि

- बायोडायवर्सिटी पार्क में आयोजित किया गया प्रथम योग शिविर**
- 11 जून को विद्याधर नगर के रस्मूति वन में आयोजित किया जाएगा योग शिविर**

इस वर्ष 11वें अंतर्राष्ट्रीय योग दिवस की थीम है इसलिए योग शिविरों को यज्ञ व प्रकृति के साथ भी जोड़ा गया

है योग शिविरों में जब तक योगाभ्यास किया जाता है तब तक अनवरत रूप से यज्ञ भी किया जा रहा है इसके साथ ही प्रतिभागियों को भी उपहार स्वरूप पौधा वितरण किया जा रहा है। हर घर आंगन में योग पहुंचे हर घर हरा भरा हो यह हम सभी का प्रयास है।

योग शिविरों में योगाचार्य कुल भूषण बैराठी योगचार्य प्रीति, सतपाल जी, योगी मनीष द्वारा योगाभ्यास करवाये गये। आगामी शिविर 11 जून को रस्मूति पार्क विद्याधर नगर, सीकर रोड पर आयोजित किया जाएगा जहां आमजन द्वारा योगाभ्यास किया जाएगा।

युवती के गले से चेन तोड़ भागे बदमाश

जयपुर। जवाहर नगर थाना इलाके में घर से सामान लेने निकली युवती के गले से बदमाशों ने सोने की चेन तोड़ बाइक से तेजी से फरार हो गए पुलिस बाइक सवार चेन स्नेचरों की तलाश कर रही है।

पुलिस ने बताया कि जवाहर नगर के रहने वाले कुलदीप त्रिपाठी ने मामला दर्ज करवाया है कि उसकी भतीजी के साथ चेन स्नेचिंग की वारदात हुई है। उसकी भतीजी घर का सामान लेने मामा की होटल गई थी। सामान लेकर वापस घर लौटते समय जैन मंदिर के पास बाइक सवार दो बदमाश पीछे से आएं। बदमाशों ने उसके गले पर झपट्टा मारकर सोने की चेन तोड़ ली। शोर मचाते पर दोनों बदमाश तेजी से बाइक से फरार हो गए। चेन स्नेचिंग की सूचना पर पुलिस मौके पर पहुंची। जहां पुलिस ने घटनाक्रम की जानकारी लेकर इलाके में नाकाबंदी की करवाई लेकिन बदमाशों का कोई सुरांग नहीं लग पाया। पुलिस जांच में सामने आया कि बाइक की नंबर प्लेट पर सफेद पट्टी लगा रखी थी और दोनों बदमाशों ने अपने मुंह पर तैलिया बांध रखा था। पुलिस वारदात स्थल के आस-पास लगे सीसीटीवी फुटेजों को खंगालने के साथ बाइक सवार लुटेरों की तलाश कर रही है।

राजस्थान विश्वविद्यालय में हुआ कर्मयोगी भारत निर्माण विषय पर विशिष्ट व्याख्यान

जयपुर। राजस्थान विश्वविद्यालय, जयपुर के मानवीय की पीठ के हिंदी विभाग में मंथन और संवाद कार्यक्रम के तहत 'कर्मयोगी भारत निर्माण: मानव अधिकार एवं राष्ट्रीय सुरक्षा' विषय पर विशिष्ट व्याख्यान आयोजित हुआ। मुख्य वक्ता श्री रामकृष्ण गोस्वामी, राष्ट्रीय अध्यक्ष, भारतीय चरित्र निर्माण संस्थान द्वारा भागवत गीता के कर्म विज्ञान को मूल आधार बनाते हुए आदर्श समाज व आदर्श राष्ट्र निर्माण की बात उपस्थित समस्त सभासदों के समक्ष प्रस्तुत की। माननीय गोस्वामी जी का भगवद गीता के माध्यम से संदेश प्रचारित एवं प्रसारित करने की यह यात्रा तिहाड़ जेल से प्रारंभ हुई जहां पर गोस्वामी जी कैदियों को गीता का अध्ययन करवाते थे। अपराध मुक्त भारत राष्ट्र की नींव डालने का प्रयास वहीं से प्रारंभ हुआ। पुलिस प्रशासन व विभिन्न विश्वविद्यालयों में भी प्रचार प्रसार किया। साथ ही साथ सामाजिक, राजनीतिक व आध्यात्मिक क्षेत्र में भागवत गीता के कर्म योग विज्ञान के आधार पर क्षमता व कौशल निर्माण हेतु स्वामी जी सदैव प्रयासरत हैं।

मुख्य अतिथि प्रोफेसर नंद किशोर



संवाद कार्यक्रम के तहत 'कर्मयोगी भारत निर्माण: मानव अधिकार एवं राष्ट्रीय सुरक्षा' विषय पर विशिष्ट व्याख्यान आयोजित हुआ।

पांडेय, पूर्व विभागाध्यक्ष, हिंदी विभाग, ने बताया कि भगवद गीता व रामचरितमानस भात को पहचान जानने हेतु मूल ग्रन्थ हैं। विभिन्न संतों की वाणी, मदन मोहन मालवीय जी एवं महات्मा गांधी जी के गीता से संबंधित विभिन्न तथ्य व संस्मरण उपस्थित लोगों को बताए।

अध्यक्षीय उद्घोषन में श्री महेश शर्मा, वरिष्ठ पत्रकार ने गीता से संबंधित अपने व्यक्तिगत अनुभवों को सभी से साझा किया। उपस्थित विभिन्न छात्रों व गणमान्य व्यक्तियों ने कई प्रश्न किए जिनका संभावित समाधान माननीय गोस्वामी जी द्वारा गीता के ही श्लोकों के माध्यम से उन्हें उपलब्ध करवाया।

कार्यक्रम का संचालन समाज विज्ञान शोध केंद्र, राजस्थान विश्वविद्यालय के निदेशक डॉक्टर अनिल अनिकेत द्वारा किया गया। कार्यक्रम के अंत में माननीय गोस्वामी जी द्वारा प्रोफेसर नंद के किशोर पांडेय, पूर्व विभागाध्यक्ष, हिंदी विभाग, राजस्थान विश्वविद्यालय; प्रोफेसर राजीव अग्रवाल, मैकेनिकल विभाग,